

تعلقات عامہ دفتر جامعہ ملیہ اسلامیہ، نئی دہلی

October 26 2021

پریس ریلیز

جامعہ ملیہ اسلامیہ میں ”آئی ٹی میں کیریئر: حال اور مستقبل“ کے عنوان سے ٹاک کا انعقاد

شعبہ کمپیوٹر انجینئرنگ جامعہ ملیہ اسلامیہ نے بی ٹیک (کمپیوٹر انجینئرنگ) کے فائنل ایئر سے پہلے کے طلباء اور ایم ٹیک (کمپیوٹر انجینئرنگ) کے سال آخر کے طلباء کے لیے مورخہ پچیس اکتوبر دو ہزار اکیس کو آئی ٹی میں کیریئر: حال اور مستقبل کے عنوان سے ایک آن لائن ٹاک منعقد کیا۔

پروفیسر بشیر عالم، صدر شعبہ نے مباحثے کے شرکاء اور شعبے کے سابق فارغین کا خیر مقدم کیا اور مادر علمی کی ہمہ جہت ترقی کے لیے اس کے طلباء اور ادارے کے درمیان مضبوط رشتے اور تعلق پر زور دیا۔ اس پروگرام میں پروفیسر تنویر احمد، پروفیسر محمد امجد، جناب فیاض احمد اور دیگر فیکلٹی اراکین موجود تھے۔

جناب سچن گور، کوفائونڈر۔ مگس آرگ نے مسائل کی شناخت کی اہمیت کو اجاگر کرتے ہوئے ان کے حل تلاش کرنے پر اصرار کیا۔ انھوں نے طلباء سے زور دے کر کہا کہ وہ اپنے اسٹارٹ اپ شروع کرنے کے متعلق غور و فکر کریں۔

جناب ظفر احمد، کوفائونڈر، مصنوعی ذہانت ڈیجیٹل ورلڈ پرائیویٹ لمیٹڈ، سنگاپور نے طلباء کو قناعت پسندی کے ساتھ انھیں خود پر اعتماد کرنے کی صلاح دی۔ انھوں نے طلباء سے کہا کہ مصنوعی ذہانت کے میدان میں انتہائی جانفشانی سے کام لیں اور کہا کہ انڈسٹری میں اس کا رول بہت تیزی ارتقا پذیر ہے۔ انھوں نے طلباء کو انٹرنشپ کرنے میں اپنی مدد کی بھی پیش کش کی۔

جناب شعیب فیضان، سینئر کلاؤڈ انجینئر، ویریک انالیٹکس نیویارک، امریکہ نے جامعہ سے ابھی امریکہ میں ملازمت تک کے اپنے سفر کی تفصیلات سے طلباء میں تحریک پیدا کی۔ انھوں نے طلباء سے پر زور انداز میں کہا کہ وہ کلاؤڈ خدمات اور اور نیٹ ورک ڈائنامکس کے میدان میں پروجیکٹس تلاش کریں۔ صنعت میں آئے دن ہورہی تبدیلیوں پر نگاہ رکھتے ہوئے خود کو ان سے ہم آہنگ رکھنے کے متعلق بھی انھوں نے طلباء کو آگاہ کیا۔

محترمہ اراذیکا مہاجن، سینئر سافٹ ویئر انجینئر گوگل، امریکہ نے ٹکنالوجی اور اطلاقات کے ضمن میں انڈسٹری میں جاری موجودہ رجحانات کے بارے میں اپنے خیالات کا اظہار کیا۔ انھوں نے اس حقیقت پر زور دیا کہ ان دنوں آن لائن ٹکنیکی سرٹیفکٹ کا چلن ہے تاہم ان سے آئی ٹی میں کامیاب مستقبل کے ساتھ متعلقہ شعبے کے اہم تصورات کی معلومات کی بھی ضمانت نہیں دی جاسکتی۔

محترمہ سنیکا کل شریٹھا، سینئر پروڈکٹ مینیجر، ڈاکومنٹ کلاؤڈ بزنس اکائی، اڈوب سسٹم نے اس حقیقت کی طرف اشارہ کیا کہ زندگی میں کامیابی کا کوئی ایک راستہ نہیں ہے۔ اپنی مثال دیتے ہوئے انھوں نے کہا کہ انہوں نے ایسے مقام پر اتنے لمبے عرصے تک رہ کر اس کے لیے راستہ دکھا دیا ہے۔ انھوں نے طلباء کو مشورہ دیا کہ وہ اپنے کیریئر کے تین ہی ہمیشہ متجسس رہیں اور اس جذبہ کو کبھی نہ چھوڑیں۔

جناب وسیم رضا، سینئر سافٹ ویئر انجینئر اور بر، سن فرانسسکو، امریکہ نے طلباء سے کہا کہ اپنے کیریئر کے انتخاب سے پہلے اپنی صلاحیتوں کا خوب اچھی طرح جائزہ لیں۔ انھوں نے صنعت میں ہو رہی نئی ٹکنیکی پیش رفتوں کے متعلق خود کو آگاہ رکھنے کے ضمن میں بلاگس خوانی کی معنویت کو اجاگر کیا۔

ڈاکٹر سرفراز مقصود اور ڈاکٹر ممتاز احمد پروگرام کے کوآرڈینیٹر تھے۔ ڈاکٹر سرفراز مقصود کے شکریے کے ساتھ پروگرام اختتام پذیر ہوا۔

تعلقات عامہ دفتر

جامعہ ملیہ اسلامیہ نئی دہلی